



السلام علیکم ورحمۃ اللہ وبرکاتہ

مکہ میں پہنچ کر پہلا عمرہ جو کہ میقات سے احرام باندھ کر کیا جاتا ہے اور پھر اس عمرہ کے ارکان سے فارغ ہو کر قیام کے دوران بار بار احرام باندھ کر عمرہ کرنا کیسا ہے؟ کیونکہ اس میں تذبذب ہے، کیونکہ علمائے حجاز اس کو جائز نہیں (کتنے اور مولانا فاروق صادم صاحب نے اس کو جائز حج رسول میں قرار دیا ہے۔ جس کی نظر ثانی آپ نے کی ہے۔ اس کی بھی تفصیل سے آگاہ کر دینا اور عند اللہ ماجور ہونا؟ (محمد بشیر الطیب، الخویت

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

اس سلسلہ میں فاروق صادم صاحب... حفظہ اللہ تعالیٰ... کی ”حج رسول صلی اللہ علیہ وسلم“ والی بات درست ہے۔ [حضرت عبدالرحمن بن ابی بکر رضی اللہ عنہ سے روایت ہے کہ نبی اکرم صلی اللہ علیہ وسلم نے انہیں حکم دیا کہ حضرت عائشہ رضی اللہ عنہا کو اپنے ساتھ سواری پر بیٹھا کر لے جائیں اور تنغیم سے (احرام باندھ کر) ان کو عمرہ کرائیں۔ 1

عبداللہ بن عباس رضی اللہ عنہ سے روایت ہے کہ نبی اکرم صلی اللہ علیہ وسلم نے اہل مدینہ کے لیے ذوالحلیفہ، اہل شام کے لیے بحفہ، اہل نجد کے لیے قرآن المنازل، اہل یمن کے لیے یلملم میقات مقرر فرمائے ہیں۔ یہ میقات ان ملکوں میں مقیم لوگوں کے لیے بھی ہیں اور ان لوگوں کے لیے بھی جوج اور عمرے کے ارادہ سے ان اطراف سے آئیں، جو لوگ میقات کے اندر پہنچتے ہوں (مستقل یا عارضی) وہ اپنی رہائش گاہ سے ہی احرام باندھیں۔ حتیٰ کہ اہل مکہ مکرمہ سے ہی احرام باندھیں۔ 2]

بخاری کتاب العمرۃ باب عمرۃ التنغیم 2 مسلم کتاب الحج باب فی المواقیات 1

قرآن وحدیث کی روشنی میں احکام ومسائل

جلد 02 ص 447

محدث فتویٰ